

श्री.दि.भि.देवकते, उप विभागीय अधिकारी यांना
न्यायालयीन आदेशानुसार कार्यकारी अभियंता (स्था.)
या पदावर पदोन्नती देण्याबाबत.

महाराष्ट्र शासन

जलसंपदा विभाग,

आदेश क्रमांक : पीओजी-१११२/(५९/२०११)/आ.(वर्ग-१)

मंत्रालय, मुंबई-४०० ०३२

दिनांक : १३.०३.२०१२

- संदर्भ:- १. शासन आदेश, जलसंपदा विभाग, क्र.एसएलएस ११०९/(३६२/२००९)/आ (वर्ग-१)(६),
दि.३१.०३.२०१०
२. सामान्य प्रशासन विभाग, अधिसूचना दि.०८.०६.२०१०
३. शासन आदेश, जलसंपदा विभाग क्र.एसयुटी १११०/(४८१/२०१०) आ.(वर्ग-१),
दि.२१.१०.२०११
४. शासन आदेश, जलसंपदा विभाग क्र.एसयुटी १११०/(४८१/२०१०) आ.(वर्ग-१).....(१),
दि.२०.०१.२०१२
५. मा.उच्च न्यायालय, खंडपीठ औरंगाबाद येथे दाखल झालेली रिट याचिका क्र.६३४७/२०११
मध्ये न्यायालयाने दि.०२.०३.२०१२ अन्वये दिलेले आदेश.

आदेश

श्री.पी.आर.जानकर यांना भ.ज.(क) या प्रवर्गातून कार्यकारी अभियंता (स्था.) पदावर दिनांक ३१.०३.२०१० च्या शासन आदेशान्वये पदोन्नती देण्यात आलेली आहे. सदर आदेशाविरुद्ध श्री.देवकते यांनी महाराष्ट्र प्रशासकीय न्यायाधिकरण खंडपीठ, औरंगाबाद येथे मूळ अर्ज क्रमांक ७१२/२०१० अन्वये याचिका दाखल केली असता, मा. न्यायाधिकरणाने दिनांक १३.०७.२०११ च्या आदेशान्वये श्री.जानकर यांच्या पदोन्नतीचे दिनांक ३१.०३.२०१० चे आदेश रद्द / अवैध ठरविले. त्यामुळे श्री.जानकर यांना दिनांक २१.१०.२०११ च्या आदेशान्वये कार्यकारी अभियंता या पदावरून उप विभागीय अधिकारी या पदावर पदावनत करण्यात आले होते.

२. सदर दिनांक २१.१०.२०११ चे पदावनतीबाबतचे आदेश व महाराष्ट्र प्रशासकीय न्यायाधिकरण, खंडपीठ औरंगाबाद यांचे दिनांक १३.०७.२०११ च्या आदेशाविरुद्ध श्री.जानकर यांनी मा.उच्च न्यायालय, खंडपीठ औरंगाबाद येथे रिट याचिका क्र.६३४७/२०११ दाखल केली. सदर प्रकरणी दि.१८.११.२०११ रोजी

मा. उच्च न्यायालयासमोर सुनावणी झाली असता, मा. उच्च न्यायालयाने, मा.महाराष्ट्र प्रशासकीय न्यायाधिकरणाने दि.१३.०७.२०११ च्या आदेशान्वये दिलेल्या आदेशास स्थगिती दिलेली आहे. त्याचप्रमाणे दि.१३.०७.२०११ रोजी न्यायाधिकरणाने दिलेल्या निर्णयाच्या वेळेची स्थिती “जैसे थे” (Status-quo) ठेवण्याबाबत पक्षकारांना निर्देश देऊन, प्रतिवादी क्रमांक १ (श्री.देवकते) यांचे मागणीनुसार ते पदोन्नतीस पात्र असतील तर त्यांचा नियमानुसार विचार करावा, असेही, न्यायालयाने सुचित केले.

३. सदर प्रकरणी मा. उच्च न्यायालयाने दिनांक १८.११.२०११ अन्वये दिलेल्या अंतरिम आदेशास अनुसरून श्री. जानकर यांना कार्यकारी अभियंता (स्था.), यवतमाळ मध्यम प्रकल्प विभाग, यवतमाळ या पदावर मा. उच्च न्यायालयाचे पुढील आदेश होईपर्यंत पुनःस्थापित करण्याच्या निर्णयास शासनाने दि.२०.०१.२०१२ च्या शासन आदेशान्वये मान्यता दिलेली आहे.

दरम्यान मा. उच्च न्यायालय, खंडपीठ औरंगाबाद यांनी दिनांक १८.११.२०११ अन्वये दिलेल्या अंतरिम आदेशाविरुद्ध श्री. देवकते यांनी मा.सर्वोच्च न्यायालयात स्पेशल लिटिग पीटीशन (सिव्हील) क्र.३२५४५/२०११ दाखल केली असता, मा.सर्वोच्च न्यायालयाने श्री.देवकते हे दि.३१.०५.२०१२ रोजी सेवानिवृत्त होत आहेत हे लक्षात घेऊन मा. उच्च न्यायालय, खंडपीठ औरंगाबाद येथे प्रलंबित असलेली रिट याचिका लवकरात लवकर निकाली काढणेचे निर्देश देऊन सदर एस.एल.पी. “स्वारिज” केलेली आहे. त्याअनुषंगाने मा.उच्च न्यायालयासमोर दि.०२.०३.२०१२ रोजी सुनावणी झाली असता मा.न्यायालयाने खालीलप्रमाणे आदेश दिलेले आहेत.

श्री.देवकते यांना कार्यकारी अभियंता (स्था.) या पदावर निकालाच्या दिनांकापासून १ आठवड्याच्या आत भ.ज.क. या प्रवर्गातुन पदोन्नती द्यावी. त्याचप्रमाणे, कार्यकारी अभियंता (स्था.) या संवर्गामध्ये भ.ज.क. या प्रवर्गात सध्या रिक्त पद उपलब्ध असल्यास श्री.जानकर यांना सदर बिंदूवर पदोन्नती देण्यात यावी आणि कार्यकारी अभियंता (स्था.) या संवर्गात भ.ज.क. या प्रवर्गामध्ये रिक्त पद उपलब्ध नसेल तर श्री.देवकते यांच्या नियत वयोमानानुसार सेवानिवृत्तीमुळे दि.३१.०५.२०१२ अखेर रिक्त होणाऱ्या भ.ज.क.च्या बिंदूवर श्री.जानकर यांना पदोन्नती देण्यात यावी. त्याचप्रमाणे दि.३१.०३.२०१० च्या आदेशान्वये श्री.जानकर यांना कार्यकारी अभियंता (स्था.) या पदावर पदोन्नती देण्यात आलेली आहे, तो दिनांक श्री.देवकते यांना सेवेच्या इतर

लाभांकरीता मानिव दिनांक म्हणून देण्यात यावा. मात्र, सदर कालावधीचे म्हणजेच दि.३१.०३.२०१० ते प्रत्यक्षात का.अ. (स्था.) या पदावर पदोन्नत होईपर्यंतच्या कालावधी करीता वेतनाची थकबाकीचा लाभ अनुज्ञेय असणार नाही. तसेच, धनवर ही जात अनुसूचित जमाती व भ.ज.क. या प्रवर्गामध्ये येत असल्यामुळे अर्जदार श्री.जानकर यांच्या उप विभागीय अधिकारी आणि कार्यकारी अभियंता (स्था.) या पदाच्या वेतनश्रेणीतील फरकासंदर्भात वसुली करण्यात येऊ नये.”

४. मा.उच्च न्यायालय, खंडपिठ औरंगाबाद यांनी श्री.देवकते यांना कार्यकारी अभियंता (स्था.) या पदावर पदोन्नती देण्यातबाबत आदेश दिले असल्याने, मा.न्यायालयाच्या आदेशाची अंमलबाजवणी करण्याच्या दृष्टीने श्री.दि.भि.देवकते यांची उप विभागीय अधिकारी या पदावरून कार्यकारी अभियंता (स्था.) पदावर रुपये १५६००-३९१०० (ग्रेड पे रु.६६००) या वेतनश्रेणीत तात्पुरत्या स्वरूपात पदोन्नती देण्याचा शासन आदेश देत आहे.

५. विभागीय संवर्ग वाटप अधिनियम दि.०८.०६.२०१० मधील तरतूदीनुसार श्री.देवकते यांनी दिलेला विभागाचा पसंतीक्रम विचारात घेऊन सा.प्र.वि.(का.१२) ने श्री.देवकते यांना नागपूर महसुल विभागाचे वाटप केलेले आहे. त्यानुसार श्री.दि.भि.देवकते, उप विभागीय अधिकारी यांची सार्वजनिक सेवेच्या हितार्थ आणि प्रशासकीय सोईच्या दृष्टीने कार्यकारी अभियंता (स्था.) म्हणून सहाय्यक मुख्य अभियंता, गोसीखुर्द प्रकल्प, नागपूर या रिक्त पदावर तात्पुरत्या स्वरूपात पदोन्नतीने नियुक्ती करण्यात येत आहे.

६. सदर पदोन्नती खालील अटीच्या अधीन राहून देण्यात येत आहे :-

(अ) सदर पदोन्नती ही सामान्य प्रशासन विभागाच्या शासन पत्र क्र.बीसीसी-२००१/१८८७/प्र.क्र.६४/०१/१६-ब, दि.०१.०४.२००८ मध्ये नमूद केल्याप्रमाणे सर्वश्री विजय घोगरे व इतर ह्यांनी मा.उच्च न्यायालयात दाखल केलेल्या सर्व स्तरावर पदोन्नतीमध्ये आरक्षणा संदर्भातील याचिका क्र.८४५२/२००४ वरील उच्च न्यायालयाच्या अंतिम निर्णयाधीन राहिल.

(ब) सदर पदोन्नती, महाराष्ट्र अभियांत्रिकी सेवा वर्ग-१, वर्ग-२ (ज्येष्ठता विनियम व ज्येष्ठता यादीची सुधारणा) नियम, १९८३ अन्वये ज्येष्ठतेमध्ये फेरफार झाल्यास त्याच्या अधीन राहिल.

७. श्री.देवकते यांना श्री.जानकर यांच्या कार्यकारी अभियंता (स्था.) या पदावर देण्यात आलेल्या पदोन्नतीचा दि.३१.०३.२०१० हा मानिव दिनांक म्हणून देण्याबाबत न्यायालयाने दिलेल्या निदेशास अनुसरून स्वतंत्रपणे कार्यवाही करण्यात येत असून याबाबतचे आदेश यथावकाश निर्गमित करण्यात येतील.

श्री.प्र.रा.जानकर यांच्या संदर्भात मा.उच्च न्यायालयाने दिलेल्या निदेशाच्या अनुषंगाने देखील स्वतंत्रपणे कार्यवाही करण्यात येत आहे.

८. सदर पदोन्नत अधिकाऱ्यास कळविण्यात येते की, त्यांनी पदोन्नतीचे/ नियुक्तीचे आदेश प्राप्त झाल्यानंतर तात्काळ नियुक्तीच्या ठिकाणी हजर होणे आवश्यक आहे. त्याप्रमाणे ते हजर झाले नाहीत, तर त्यांना पदोन्नती मध्ये स्वारस्य नाही असे समजून शासन निर्णय, सामान्य प्रशासन विभाग, क्र.एसआरव्ही १०८७/११३१/प्र.क्र.११/८९/१२ दि.३०.४.९१ मधील शासन आदेशानुसार त्यांची पदोन्नती रद्द करण्यात येईल.


९. पदोन्नत झालेल्या अधिका-यांनी पदग्रहण केल्यापासून एक महिन्याच्या आत वेतननिश्चितीचा विकल्प द्यावा. असा विकल्प न दिल्यास त्यांची वेतननिश्चिती महाराष्ट्र नागरी सेवा (वेतन) नियमावली १९८१ मधील नियम क्रमांक ११(१) (ए) नुसार पदोन्नतीचा दिनांक विचारात घेऊन करण्यात यावी.

१०. संबंधीत मुख्य अभियंता यांना कळविण्यात येते की, पदोन्नत झालेल्या श्री.दि.भि.देवकते, उप विभागीय अधिकारी यांना पदोन्नतीने नियुक्तीच्या ठिकाणी हजर होण्यासाठी त्वरीत कार्यमुक्त करावे. तसेच, पदोन्नत अभियंत्यास पदोन्नतीने नियुक्तीच्या पदावर हजर होण्यासाठी कोणत्या दिनांकास कार्यमुक्त केले आणि ते नियुक्तीच्या ठिकाणी कोणत्या दिनांकास हजर झाले याबाबत शासनास त्वरीत अवगत करावे.

११. संबंधीत अभियंत्याच्या पदोन्नतीचे आदेश यथावकाश अधिसूचित करण्यात येतील.

१२. सदर आदेश महाराष्ट्र शासनाच्या संकेत स्थळावर उपलब्ध करण्यात आला असून त्याचा संगणक सांकेतांक २०१२०३१३०९१०१७३१७००१ असा आहे.

महाराष्ट्राचे राज्यपाल यांच्या आदेशानुसार व नावाने,


13/03/12
(डॉ.माधव वीर)
शासनाचे अवर सचिव

प्रति, प्रधान सचिव (जलसंपदा प्रकल्प व विकास)/सचिव (जलसंपदा व्यवस्थापन व लाक्षेवि),
जलसंपदा विभाग, मंत्रालय, मुंबई,
प्रधान सचिव (साविस), सामान्य प्रशासन विभाग, मंत्रालय, मुंबई
कार्यकारी संचालक, महाराष्ट्र कृष्णा खोरे विकास महामंडळ, पुणे
कार्यकारी संचालक, विदर्भ पाटबंधारे विकास महामंडळ, नागपूर
मुख्य अभियंता (वि.प्र.), जलसंपदा विभाग, पुणे
मुख्य अभियंता, गोसीखुर्द प्रकल्प, नागपूर
मुख्य अभियंता, जलसंपदा विभाग, अमरावती
उप सचिव (प्रशा), जलसंपदा विभाग, मंत्रालय, मुंबई
अधीक्षक अभियंता, कुकडी प्रकल्प मंडळ, पुणे
कार्यकारी अभियंता, सीना माढा प्रकल्प विभाग, भीमानगर
श्री.दि.भि.देवकते, द्वारा कार्यकारी अभियंता, सीना माढा प्रकल्प विभाग, भीमानगर
खाजगी सचिव, मा.मंत्री, जलसंपदा (कृष्णा खोरे पाटबंधारे महामंडळ वगळून), मंत्रालय, मुंबई
खाजगी सचिव, मा.मंत्री, जलसंपदा (कृष्णा खोरे पाटबंधारे महामंडळ), मंत्रालय, मुंबई
संबंधीत जिल्हा कोषागार अधिकारी
सह सचिव (सेवा)/ अवर सचिव (विधी)/ अवर सचिव (सेवा), जलसंपदा विभाग, मंत्रालय, मुंबई,
कार्यासने-आ (ज्येष्ठता)/आ (वर्ग-२)/दक्षता-१/ दक्षता-२/ दक्षता-३/गोपनीय शाखा (२ प्रती),
जलसंपदा विभाग, मंत्रालय, मुंबई
आ.(वर्ग-१) कार्यासन संग्रहार्थ.